

एक नजर में

कसरावद के तीन पत्रकारों को जिला कार्यकारिणी में दायित्व सौंपे



**कसरावद, निप्र।** मध्यप्रदेश श्रमजीवी पत्रकार संघ की जिला इकाई का विस्तार किया गया है। प्रदेश अध्यक्ष की सहमति व जिला अध्यक्ष की अनुशंसा पर जिला अध्यक्ष सदाशिव वर्मा ने शुक्रवार को जिला कार्यकारिणी की घोषणा की। इसमें कसरावद नगर के तीन वरिष्ठ पत्रकारों को महत्वपूर्ण दायित्व सौंपे गए हैं। जिला कार्यकारिणी में वरिष्ठ पत्रकार महेश चौहान को जिला उपाध्यक्ष, नवीन बाबू को जिला सचिव तथा देवदत्त एकवल को कार्यकारिणी सदस्य मनोनीत किया गया है। इन नियुक्तियों से कसरावद क्षेत्र के पत्रकारों में उत्साह का माहौल है। नवनियुक्त पदाधिकारियों ने संगठन को मजबूत करने, पत्रकारों के हितों की रक्षा तथा निष्पक्ष-निर्भीक पत्रकारिता को सशक्त बनाने की प्रतिबद्धता जताई। उन्होंने कहा कि जिला स्तर पर पत्रकारों की समस्याओं के समाधान और संगठन विस्तार के लिए निरंतर सक्रिय भूमिका निभाई जाएगी। नगर के पत्रकारों, सामाजिक संगठनों व नागरिकों ने सभी मनोनीत पदाधिकारियों को शुभकामनाएं देते हुए विश्वास जताया कि इनके नेतृत्व में पत्रकारों की आवाज और प्रभावी ढंग से उठेगी।

नवग्रह मेले के मंच पर बिखेरी राजस्थानी लोक संस्कृति की छंटा



**खरगोन, निप्र।** शहर के ऐतिहासिक श्री नवग्रह मेले में शुक्रवार रात से दो दिवसीय सांस्कृतिक कार्यक्रमों की शुरुआत हुई। पहले दिन राजस्थानी संस्कृति पर आधारित घुमर नृत्य और आर्केस्ट्रा नाईट का आयोजन किया गया। इस भव्य समारोह की शुरुआत विधायक बालकृष्ण पाटीदार ने की। कार्यक्रम में कलाकारों ने राजस्थानी गीत पर मनमोहक नृत्यों की प्रस्तुतियां देकर उपस्थितजनों का मन मोह लिया। नर्तकी ने घुमर नृत्य के दौरान महिला द्वारा एक गोल घेरे में सिर पर मटकियां जमाते हुए जलती मटकी के साथ रखने कर नृत्य किया, जिसे देख तालियों की गड़गड़ाहट से परिसर गूंज उठा। वहीं युवक ने सिर पर दो गैस सिलेंडर रखने के साथ ही उस पर मटकियां सजाकर नृत्य किया, इस दौरान तलवार की धार पर पैर रखकर भी प्रस्तुतियां दी गईं। मेले के समापन समारोह में नृत्य एवं आर्केस्ट्रा दल ने अपनी पारंपरिक और रंगारंग प्रस्तुति से सभी को मंत्रमुग्ध कर दिया। कलाकारों ने एक बड़े घेरे में चक्कर लगाते हुए घूमर नृत्य किया, जो राजस्थान की समृद्ध परंपरा का अद्भुत संगम

विधायक यादव ने विधानसभा में गंभीर एवं ज्वलंत मुद्दों पर मांगा जवाब

**खरगोन, निप्र।** कसरावद विधायक एवं पूर्व कृषि मंत्री सचिन यादव ने विगत 17 फरवरी से प्रारंभ हुए विधानसभा सत्र में प्रदेश की जनता से जुड़े कई गंभीर एवं ज्वलंत मुद्दों को लेकर सरकार से तत्काल स्पष्ट जवाब एवं ठोस कार्रवाई की मांग की है। विधायक ने बताया कि प्रदेश में निर्मित एवं निर्माणाधीन परियोजनाओं की वास्तविक स्थिति, अवैध शराब एवं मादक पदार्थों के बढ़ते प्रकरण, तथा लोक सेवा केन्द्रों के संचालन में व्याप्त अव्यवस्थाओं पर सरकार को स्थिति स्पष्ट करनी चाहिए। उन्होंने चिकित्सा सुविधाओं की उपलब्धता पर चिंता जताते हुए कहा कि ग्रामीण एवं शहरी क्षेत्रों में अस्पतालों में डॉक्टर, दवाइयों और आवश्यक संसाधनों की भारी कमी है, जिसका सीधा असर आम जनता के स्वास्थ्य पर पड़ रहा है। उन्होंने कहा कि घोषणाएं तो बहुत की जाती हैं, लेकिन धरातल पर काम नजर नहीं आता। विशेष रूप से उन्होंने इन्दौर के भगीरथपुरा प्रदूषित जल मामले में दौघियों पर कड़ी कार्रवाई के साथ पीडित परिवारों को उचित मुआवजा देने की मांग की है। श्री यादव ने सरकार से मांग की कि इन सभी जनहित के मुद्दों पर शीघ्र ठोस निर्णय लेकर प्रदेश की जनता को राहत प्रदान की जाए, अन्धथा काफ़्रेस पार्टी जनआंदोलन के लिए बाध्य होगी।

राहुल गांधी का पुतला फूँका



**खरगोन, निप्र।** नई दिल्ली स्थित भारत मंडयम में आयोजित एआई समिट के दौरान कांग्रेसी नेताओं के अर्धनग्न अवस्था में पहुंचकर प्रदर्शन करने के मामले में शनिवार को भाजपा युवा मोर्चा ने अपना आक्रोश दर्ज कराया। भाजयुमो कार्यकर्ताओं ने शहर के सड़की मंडी स्थित बिरटान रोड तिराहे पर एकत्रित होकर नारेबाजी करते हुए कांग्रेस नेता राहुल गांधी का पुतला फूँका। भाजयुमो जिलाध्यक्ष रवि वर्मा ने बताया कि एआई समिट जैसे अंतरराष्ट्रीय मंच के दौरान किए गए अशोभनीय एवं स्तरहीन प्रदर्शन से देश की छबि धुमिल करने का प्रयास किया गया है। यह देश विरोधी प्रदर्शन था, जिसका भाजयुमो घोर निंदा करती है। भाजयुमो कार्यकर्ताओं ने स्पष्ट रूप से कहा कि राजनीतिक विरोध के नाम पर देश की गरिमा को ठेस पहुंचाने वाली घटनाएं, किसी भी परिस्थिति में बर्दाश्त नहीं की जाएगी। इस विरोध प्रदर्शन में गौरव रघुवंशी, भोला प्रजापत, यशवंत धनगर, आरव कर्मा, राजा, स्वर्जिल, सचिन भावसार, जय शिव सेन आदि कार्यकर्ता मौजूद रहे।

# भाईचारे से त्यौहार मनाने एवं प्रशासन का सहयोग करने का आह्वान

## आगामी त्योहारों को लेकर शांति समिति की बैठक संपन्न

**नवभारत न्यूज़**  
**खरगोन, निप्र।** जिला दंडाधिकारी सुश्री भव्या मित्तल की अध्यक्षता में 21 फरवरी को कलेक्ट्रेट सभागृह में शांति समिति की बैठक आयोजित की गई। बैठक में आगामी त्योहारों जैसे होलिका दहन, धुलेंडी, रंगपंचमी, गुड़ी पड़वा, चैत्र चाँद, ईद-उल-फितर, गणगौर पर्व , शीतला सप्तमी महाआरती (गोगावां), रामनवमी, महावीर जयंती, हनुमान जन्मोत्सव, अंबेडकर जयंती, गुड फ्रायडे, परशुराम जयंती/अक्षय तृतीया, बुद्ध पुर्णिमा एवं ईद-उल-जुहा आदि के शांतिपूर्ण आयोजन के लिए विस्तृत निर्देश जारी किए गए।

बैठक में जिला दंडाधिकारी सुश्री भव्या मित्तल एवं पुलिस अधीक्षक श्री रविंद्र वर्मा द्वारा होली का डांडा परंपरागत स्थानों तक सीमित रखने, होली दहन मुहूर्त अनुसार लेकिन 12 बजे तक अनिवार्य रूप से आयोजन समिति सदस्यों की उपस्थिति में करने के निर्देश दिए गए। त्योहारों के दौरान दो से अधिक सवारी या बिना हेलमेट के मोटरसाइकिल चलाना प्रतिबंधित रहेगा, उल्लंघन पर दंडात्मक कार्यवाही की जाएगी। बैठक में मुख्य नगरपालिका अधिकारी को शहर में नालों एवं नालियों की सफाई त्यौहारों के पूर्व अनिवार्य रूप से करवाए, पानी की आपूर्ति नियमित समय एवं पर्याप्त मात्रा में सुनिश्चित करें, फायर ब्रिगेड मय फायर टीम की व्यवस्था



की जाएं, विद्युत मंडल अधिकारियों के साथ संयुक्त भ्रमण कर बंद स्ट्रीट लाइटों तत्काल चालू कराने, खुली डिंपी के ढक्कन लगवाने एवं ड्रेनेज लाइन खुदाई का मलबा रोड़ एवं खाली प्लांटों से हटाने के निर्देश दिए गए। थाना प्रभारी एवं यातायात प्रभारी को त्यौहारों के दौरान कानून व्यवस्था हेतु पर्याप्त बल तैनात करने, ट्रैफिक सुचारू रखने, नियम तोड़ने वालों पर कार्यवाही करने एवं वाहन पार्किंग निर्धारित स्थानों पर सुनिश्चित करने के निर्देश दिए। म.प्र.वि.वि. कंपनी के कार्यपालन यंत्री को त्यौहार के दौरान विद्युत व्यवस्था सतत बनाए रखने, खराब तारों एवं खुली डिंपी को तत्काल दुरुस्त करने हेतु टीम इ्यूटी लगाने के निर्देश दिए गए। मुख्य चिकित्सा एवं स्वास्थ्य अधिकारी को त्यौहारों में चिकित्सा दल मय औषधियों एवं एंबुलेंस सहित कंट्रोल रूम एवं मौके पर उपस्थित रखने के निर्देश

दिए गए। आबकारी विभाग को अवैध शराब विक्रय रोकने एवं मुख्य दिवस पर शुष्क दिवस घोषित करने के लिए कार्यवाही करने को कहा गया है। बैठक में होलिका दहन-धुलेंडी पर परंपरागत स्थलों का चिन्हांकन, प्रकाश, पानी, सुरक्षा-सफाई, कब्रिस्तान पर पुलिस गार्ड, फायर ब्रिगेड थाने पर तैनाती, जल की आपूर्ति एवं प्राकृतिक रंगों का उपयोग करने के निर्देश दिए। रंगपंचमी पर सूखे व गुलाबी रंग-गुलाल का उपयोग करने, कैमिकल युक्त रंगों का उपयोग न करने, जबरन रंग न डालने एवं शुष्क दिवस घोषित करने के निर्देश दिए। गुड़ी पड़वा-गणगौर पर माता पूजन-विसर्जन के दौरान घाटों पर पर्याप्त कानून व्यवस्था व निगरानी करने, ईद-उल-फितर पर नमाज वाले क्षेत्रों में कार्यपालिक दंडाधिकारी इ्यूटी लगाने, शीतला महाआरती (गोगावां) पर बेरिकेटिंग,



मेडिकल-फायर ब्रिगेड एवं लाइटिंग व्यवस्था सुनिश्चित करने, रामनवमी पर जुलूस व झांकियों के दौरान संवेदनशील मार्गों पर बेरिकेटिंग व अतिक्रमण हटाना, मेडिकल-फायर तैनाती; महावीर जयंती, हनुमान जन्मोत्सव, गुड फ्रायडे, अंबेडकर जयंती, परशुराम जन्मोत्सव पर सफाई-सुरक्षा-प्रकाश तथा ईद-उला-जुहा पर नमाज स्थलों की

### महिला सुरक्षा के लिए स्टॉल लगाए जाएंगे

हंगामा करने वाले हर सामाजिक तत्व के विरुद्ध सख्त कार्रवाही की जाएगी। त्योहारों के दौरान निकलने वाले चल समारोह एवं जुलूस में परंपरागत रूट का उपयोग हो, यदि परिवर्तन करना हो तो पूर्व सूचना देकर अनुमति ली जाए। रूटों पर सीसीटीवी कैमरों की व्यवस्था हो तथा सोशल मीडिया पर कोई आपत्तिजनक पोस्ट दिखने पर पहले पुलिस को सूचना करें, स्वयं टिप्पणी न करें।

बैठक में सभी को भाईचारे से त्योहार मनाने एवं प्रशासन को सहयोग करने का आह्वान किया गया। बैठक में शांति समिति के सदस्यों ने सुझाव दिए कि भगोरिया हाट बाजार में ग्राम पंचायत को निर्देशित कर पेयजल टैंकर की व्यवस्था की जाए, खुले में बिकने वाली शराब एवं अवैध शराब को पूर्णतः प्रतिबन्धित किया जाए, दूषित खाद्य सामग्री का विक्रय न हो एवं असामाजिक तत्वों की रोकथाम के

लिए एवं महिला सुरक्षा को दृष्टिगत रखते हुए महिला कॉन्स्टेबल की इ्यूटी लगाई जाए। गणगौर पर्व पर माता विसर्जन के समय कुँदा नदी की सफाई का ध्यान रखा जाए एवं ग्राम पंचायत को निर्देशित किया जाए कि घाटों की साफ-सफाई कराई जाए। खरगोन शहर में सड़कों पर अवैध अतिक्रमण हटाए जाएं, जिससे भीड़भाड़ वाले स्थानों पर वाहनों का आवागमन सुचारू हो सके।

# विज्ञान प्रदर्शनी एवं टीएल एम मेले का आयोजन



**भीकनगांव, निप्र।** समीपस्थ ग्राम टेड ( शिवना) के शासकीय पीएम श्री माध्यमिक विद्यालय में टी एल एम मेला एवं विज्ञान प्रदर्शनी का आयोजन हुआ। इसका शुभारंभ हाई स्कूल शिवना की प्राचार्या मोनिका गंगराडे के मुख्य अतिथि एवं बीएससी श्री मुकेश पीरा व सरपंच दिलीप घोरमांडे के विशेष अतिथि में किया गया कार्यक्रम में अतिथि के रूप में अर्हम इंटरनेशनल स्कूल के प्राचार्य श्री अभिषेक सोनी एवं दीप ज्योति पब्लिक स्कूल के संचालक अरविंद जैन भी उपस्थित अतिथियों ने प्रदर्शनी का निरीक्षण कर अपने उद्बोधन में कहा कि इस छोटे से गांव में और वह भी शासकीय स्कूल में इतनी अच्छी विज्ञान प्रदर्शनी वास्तव में एक सराहनीय कदम है बच्चों का प्रयास निश्चित ही एक स्तरीय है और शिक्षकों का मार्गदर्शन भी श्रेष्ठ है बीएससी श्री मुकेश पिरा ने कहा कि संकुल की अन्य स्कूलों के शिक्षकों ने भी इससे प्रेरणा लेकर इस तरह के आयोजन करना चाहिए दीप ज्योति पब्लिक स्कूल के संचालक श्री अरविंद जैन ने कहा की बच्चों का बौद्धिक स्तर काफी अच्छा है और उन्हें ज्ञान भी काफी है आठवीं उत्तीर्ण करने के बाद इनमें से जो भी बच्चे अच्छे नंबर लाते हैं और इंग्लिश मीडियम स्कूल में पढ़ना चाहते हैं तो मैं मेरी दोनों संस्थाएं दीपज्योति पब्लिक स्कूल और अर्हम इंटरनेशनल स्कूल में उन्हें आगे की हाई स्कूल और हायर सेकेंडरी की पढ़ाई के लिए निशुल्क रूप से प्रवेश दूंगा। अर्हम इंटरनेशनल स्कूल के प्राचार्य अभिषेक सोनी ने कहा कि मेने इन बच्चों से इस प्रदर्शनी को लेकर कुछ ऐसे प्रश्न भी पूछे जो प्रायः निजी स्कूल के बच्चे भी उनका उत्तर नहीं दे पाते लेकिन यहां बच्चों ने दिया इसके लिए मैं यहां के शिक्षकों की प्रशंसा करता हूं। अजीम प्रेमजी फाउंडेशन के श्री गणेश यादव एवं शैलेश जी ने कहा कि मैं देख रहा हूं इस प्रदर्शनी के लिए यहां के शिक्षक काफी समय से काफी मेहनत कर रहे हैं और उसका यह परिणाम आज आपके सामने है अन्य स्कूलों में भी जहां पर भी हमारा सहयोग लगेगा अजीम प्रेमजी फाउंडेशन उसके लिए तैयार है। कार्यक्रम का संचालन श्री कमलेश रेकल ने किया और आभार प्रदर्शन संस्था की प्रधानाध्यापिका श्रीमती मनीषा

## जिले में फोटो निर्वाचक नामावली का किया अंतिम प्रकाशन

**खरगोन, निप्र।** निर्वाचक नामावली विशेष गहन पुनरीक्षण 2026 अंतर्गत 21 फरवरी को फोटो निर्वाचक नामावली का अंतिम प्रकाशन जिले की सभी विधानसभा निर्वाचन क्षेत्रों के रजिस्ट्रीकरण अधिकारी कार्यालयों एवं आयोग द्वारा निर्धारित विहित स्थलों पर किया गया। जिला स्तर पर सभी मान्यता प्राप्त राजनैतिक दलों के प्रतिनिधियों के साथ निर्वाचक नामावली के अंतिम प्रकाशन के लिए जिला स्तरीय बैठक दिनांक 21 फरवरी 2026 को आयोजित की गई। बैठक में कलेक्टर एवं जिला निर्वाचन अधिकारी सुश्री भव्या मित्तल द्वारा निर्वाचन नामावली के सम्बन्ध में आवश्यक दिशा-निर्देश दिए गए। इस दौरान मान्यता प्राप्त राजनैतिक दलों के प्रतिनिधियों को अंतिम



प्रकाशित नामावली की फोटो रहित सूची की सीडी एवं फोटो युक्त सूची की मुद्रित प्रति प्रदाय की गई। बैठक में अपर कलेक्टर श्रीमती रेखा राठौर, संयुक्त कलेक्टर एवं उप जिला निर्वाचन अधिकारी श्रीमती हेमलता सोलंकी एवं अनुविभागीय अधिकारी एवं निर्वाचक रजिस्ट्री करण अधिकारी

विधानसभा क्षेत्र 185 – खरगोन श्री विरेन्द्र कटारो, राजनैतिक दल के श्री शंकर मैना, श्री कादर बैग, श्री विकास भालसे सहित अन्य उपस्थित रहे। जिले की 6 विधानसभा निर्वाचन क्षेत्रों में दावे/आपत्तियों के निराकरण पश्चात् कुल 17638 नाम सम्मिलित हुए तथा 5255 मतदाता निरसित किए

# विधानसभा स्तरीय विबी जी राम जी कार्यकर्ता सम्मेलन

**बड़वाह, निप्र।** भाजपा का विधानसभा स्तरीय विबी जी राम जी कार्यकर्ता सम्मेलन ओमकार बाग धर्मशाला मोटक्का मे दोपहर 3 बजे से संपन्न हुआ। मुख्य अतिथि विधायक सचिन बिरला, जिला संयोजक देवेन्द्र पाटीदार, नपा अध्यक्ष राकेश गुप्ता पूर्व विधायक हितेन्द्रसिंह सोलंकी, जनपद अध्यक्ष प्रतिनिधि दिनेश साद, जिला महामंत्री विवेक भटोरे, विधानसभा संयोजक रामचरण कुशवाह, जिला उपाध्यक्ष जितेंद्र सुराणा, प्रभात पंडित, जिला मंत्री अमिता मंत्री, मंडल अध्यक्ष अंकित गुप्ता खुमान जाट, मानसिंह राठौड़ नरेंद्र पवार, सोहन यादव, कुसुम



बिरला, दीपक ठाकुर, दिलीप पटेल सहित अन्य जनप्रतिनिधि मंचसीन थे। स्वागत भाषण रामचरण कुशवाह ने देते हुए कार्यक्रम के मूल

उद्देश्य से अवगत करवाया। मुख्य अतिथि विधायक सचिन बिरला ने कहा की विकसित भारत जी राम जी योजना गरीबो की जनहितेपी योजना

एक नजर में

पूरे परिसर में उत्साह, ऊर्जा और रचनात्मकता का अनूठा संगम देखने को मिला

# पीजी कॉलेज स्नेह सम्मेलन : बौद्धिक और रचनात्मक प्रतियोगिताओं में दिखाई प्रतिभा

**नवभारत न्यूज़**  
**खरगोन, निप्र।** प्रधानमंत्री कॉलेज ऑफ़ एक्सीलेंस में स्नेह सम्मेलन 2025-26 के अंतर्गत 21 फरवरी को बौद्धिक एवं रचनात्मक प्रतियोगिताओं का आयोजन हुआ। पूरे परिसर में उत्साह, ऊर्जा और रचनात्मकता का अनूठा संगम देखने को मिला। स्नेह सम्मेलन प्रभारी डॉ. वंदना बर्वे ने बताया कि वाद.विवाद प्रतियोगिता में आर्टिफिशियल इंटेलिजेंस मानव के लिए वरदान या अभिशाप जैसे समसामयिक विषय पर प्रतिभागियों ने प्रभावशाली तर्क प्रस्तुत किए। पक्ष में अनुष्का पालीवाल प्रथम, संस्कृति गुप्ता द्वितीय तथा बुलबुल मीना तृतीय स्थान पर रही। विपक्ष में राधिका पटेल प्रथम,



अपूर्वा जायसवाल द्वितीय और रोशनी मुजाल्दे तृतीय स्थान प्राप्त किया। तर्क, तथ्य और आत्मविश्वास से भरपूर प्रस्तुति ने सभी को प्रभावित किया। प्रश्न मंच प्रतियोगिता में ज्ञान और त्वरित उत्तर देने की क्षमता का उत्कृष्ट प्रदर्शन हुआ। हाशिम शेख प्रथम,ए

रोशनी मुजाल्दे द्वितीय तथा राहुल रायपुरिया ने तृतीय स्थान प्राप्त किया। तात्कालिक भाषण प्रतियोगिता में अनुष्का पालीवाल ने पुनः अपनी वक्तव्य क्षमता का लोहा मनवाते हुए प्रथम स्थान प्राप्त किया, बुलबुल मीणा द्वितीय तथा हाशिम शेख तृतीय रहे।

### रचनात्मक प्रतियोगिताओं में भारतीय संस्कृति की झलक दिखाई दी

रंगोली प्रतियोगिता में विद्यार्थियों ने वीर शहीद टंटया मामा, होलिका दहन, राष्ट्रभक्ति, भारतीय पर्व .त्योहारों एवं सामाजिक समरसता जैसे विषयों पर मनोहारी रंग सजाए। नम्रता गोस्वामी रूप से द्वितीय तथा आंचल सोलंकी तृतीय स्थान पर रही। प्रत्येक रंगोली में कला के साथ भावनाओं की भी सजीव अभिव्यक्ति थी। मेहंदी प्रतियोगिता में पारंपरिक और आधुनिक डिजाइनों का अद्भुत समन्वय देखने को मिला। मुस्कान कर्मा ने प्रथम, भूमिका चावला एवं वंशिका कानूनगो ने द्वितीय तथा राधेश्री महाजन ने तृतीय स्थान प्राप्त किया। प्रतिभागियों की सुंदर और सजीव मेहंदी डिजाइनों ने सभी का मन मोह

लिया।ए जंजन प्रतियोगिता में मीठा वर्ग राधिका सोलंकी प्रथम, शीतल डावर द्वितीय तथा उमा ब्राह्मणे तृतीय रही। नमकीन वर्ग में आंचल सोलंकी एवं रानी प्रजापत ने संयुक्त रूप से प्रथम स्थान प्राप्त किया। दिव्यानी शिंदे द्वितीय तथा खुशबू बावने तृतीय रही। पारंपरिक व्यंजनों में नवीन स्वाद का संगम सभी को आकर्षित कर गया। केश सज्जा प्रतियोगिता में साजिया खान प्रथम, राधिका बडोले द्वितीय तथा उमा राठौड़ तृतीय रही। वहीं फेश आर्ट प्रतियोगिता में शीतल डावर ने प्रथम, उमा ब्राह्मणे ने द्वितीय तथा नम्रता गोस्वामी ने तृतीय स्थान प्राप्त किया। प्रतिभागियों की कल्पनाशीलता और सौंदर्य बोध ने सभी को मंत्रमुग्ध कर दिया।